

MINUTI

KUMITAT AMMINISTRATTIV TA' BUBAQRA

KUNSILL LOKALI ZURRIEQ

IT-TIENI LEGISLATURA - LAQGHA NUMRU TNAX

4 ta' Mejju, 2015

Il-Membri kif eletti tat-tieni leġislatura tal-Kumitat Amministrattiv ta' Bubaqra, iltaqgħu fl-Uffiċċju Amministrattiv li jinsab fl-indirizz Ċentru tal-Komunita Joe Cassar, Triq Pietru Pawl Saydon, Żurrieq fil-5.30 ta' filgħaxija.

PREŻENTI

Ic-Chairperson Pierre Farrugia, l-Viċi Chairperson Maria Schembri u l-membri Joseph D'Amato, Marilyn Sammut u Kevin Sam Farrugia.

UFFIĊĊJAL PREŻENTI

Is-Segretarju Eżekuttiv Josianne Cilia Mumford.

MINUTI

Iċ-Chairperson Pierre Farrugia ppesieda l-laqgħa.

12.1 *Kunsiderazzjoni u Approvazzjoni tal-Minuti*

12.1.1 Iċ-Chairperson Pierre Farrugia qal li x-xogħol fi Triq Dun Gejt Muscat k/m Triq Dun Nard Mallia u dak ta' Triq it-Torri tlesta.

Il-membri Joseph D'Amato ġibed l-attenzjoni li Triq Dun Gejt Muscat għada mimlija żrar u trabijiet u jeħtieġ li l-kuntrattur ikun infurmat halli jnaddaf l-akwata. Hu esiga ukoll li x-xogħol ikun ċertifikat mill-Perit tal-Kunsill qabel jithallas ix-xogħol u jiġi kkonfermat li ma jergħax joqgħod l-ilma f'xi post ieħor.

Kien hemm qbil fuq dan.

12.1.2 Ġew approvati l-minuti tal-hdax -il seduta ta' din il-leġislatura.

12.2 *Attivita' - Tieg Tradizzjonali Malti*

12.2.1 Iç-Chairperson Pierre Farrugia laqa' lir-rappreżentanti mis-Socjeta' Muzikali Santa Katarina VM, li ser ikunu nvoluti fl-attivita' tad-9 ta' Mejju, 2015 - It-Tieg Tradizzjonali Malti.

Iç-Chairperson ikkonferma li l-Kumitat Amministrattiv, barra s-somma li ser jinghata ta' €2,500 ser johrog ukoll l-ispejjez ta' billboard, tindif, mobile toilets, permessi u dawl. Hu nforma lil dawk prezenti li ser issir konferenza stampa fuq l-attivita', nhar l-Erbgha 6 ta' Mejju, 2015 fis- 13:00, fl-ufficju tal-Kunsill.

12.2.2 Ir-rappreżentanti mistiedna nformaw li waqt l-attivita' tat-Tieg tradizzjonali malti, ser jerga jinfetah il-palazz tal-Misrah u ghal din is-sena ser ikun hemm personaggi godda u xeni differenti mis-soltu.

Fl-attivita' ser ikun hemm ghana, banda, zfin mill-grupp Imnarja(minn Ghawdex), kitarristi u wirjiet ta' artigjanat, fost l-ikel tradizzjonali Malti, li ser jinkludi imwejjed bil-bigilla, patata l-forn u zalzett malti.

Iç-Chairperson irringrazzja lil dawk prezenti u esiga li salghada tal-attivita' f'nofsinhar irid ikun hemm kollox zarimat, sabiex ma jkunux ta' ostaklu ghall-attivita' li ser issir wara t-Tieg Tradizzjonali Malti.

12.3 *Attivita' - L-artigjanar fiz-Zurrieq*

12.3.1 Iç-Chairperson Pierre Farrugia laqa' lir-rappreżentanti mill-Ghaqda Karmelitana u Banda Queen Victoria li ser ikunu nvoluti fl-attivita' L-Artigjanar fiz-Zurrieq li ser issir s-Sibt 16 ta' Mejju, 2015.

Iç-Chairperson ikkonferma li l-Kumitat Amministrattiv barra s-somma li ser jinghata ta' €2,500 ser johrog ukoll l-ispejjez ta' billboard, tindif, mobile toilets, permessi u dawl. Hu nforma lil dawk prezenti li ser issir konferenza stampa fuq l-attivita', nhar l-Erbgha 13 ta' Mejju, 2015 fis- 13:00, fl-ufficju tal-Kunsill.

12.3.2 Rapreżentanza mill-Ghaqda Karmelitana u Banda Queen Victoria, nformaw li l-qofol tal-attivita' ser tkun wirja ta' artigjanat minn residenti Zrieriq, biex jintwera t-talent tal-istess Zrieriq. L-artigjanat ser ikun mahdum sahansitra waqt l-attivita' stess.

L-artiġjanat ser jinkludi xogħol minn sulfarini, bizzilla, glass painting, ganutell u rakmu.

Ser ikun hemm ukoll daqqaqa Ghawdxin u banda u grupp medjevali li ser jinkludu ġlieda bejn it-torok u l-kavallari.

Ser ikun hemm ikel malti li jinkludi ravjul, pulpetti, bebbux, hobz biż-żejt u kirxa bil-patata l-forn. Ser ikun hemm ukoll bar bl-imbid u bejgh ta' hut frisk.

Il-Kumitat Amministrattiv iffirma ittra li tikkonferma li l-armi li ser ikunu nvoluti fil-wirja ser jintużaw għal-wirja biss u ser ikunu sorveljati.

12.3.3 Iċ-Chairperson Pierre Farrugia fakkar liż-żewġ rappreżentanza li għal waqt l-attivitajiet ikun hemm bżonn ambulanza għal dak li jista jinqala.

13.4 *Kunsiderazzjoni u Approvazzjoni : Xogħlijiet u Servizzi*

13.4.1 Il-membru Joseph D'Amato qal li hemm bozoz maqtugħa fi Triq Dun Gejt Muscat.

Il-membru Marilyn Sammut infurmat li fit-triq tal-ġemb taċ-ċimiterju hemm id-dawl maqtugħ.

Kien hemm qbil li jsir ix-xogħol meħtieġ.

13.5 *Appuntament għas-Seduta li jmiss*

13.5.1 Il-laqgħa spiċċat b'dan l-item fuq l-aġenda fis-7.30pm u d-data tal-laqgħa li jmiss fuq qbil bejn il-membri ser issir nhar it-Tnejn 8 ta' Ġunju, 2015 fil-5.30pm

Konfermati, illum ___ ta' Ġunju, 2015

Pierre Farrugia
Chairperson

Josianne Cilia Mumford
Segretarju Eżekuttiv